

လူနာဘေးကင်းလုံခြုံမှုဆိုင်ရာ ဗဟိုကော်မတီ ညှိနှိုင်းအစည်းအဝေး(၁/၂၀၂၀) တွင်
ပြည်ထောင်စုဝန်ကြီးဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

ရုံးအမှတ်(၄)၊ နေပြည်တော်။

၂၀၂၀ ခုနှစ်၊ ဇန်နဝါရီလ (၂၈)ရက်နေ့။

- ဝန်ကြီးဌာနက ဦးစားပေးဆောင်ရွက်လျက်ရှိသော လူနာဘေးကင်းလုံခြုံမှု(patient safety) ကိစ္စရပ်များရဲ့ လုပ်ငန်းမဟာဗျူဟာများ၊ လုပ်ငန်းမူဘောင်နှင့် လုပ်ငန်းစဉ်များ ချမှတ် ဆောင်ရွက်ရန်အတွက် ယခုဗဟိုကော်မတီ အစည်းအဝေးဟာ အရေးကြီးပါတယ်။
- ဝန်ကြီးဌာနအနေနဲ့ ယခုအချိန်ထိ လူနာဘေးကင်းလုံခြုံမှုဆိုင်ရာ အလုပ်ရုံဆွေးနွေးပွဲ (၂)ကြိမ်ကျင်းပခဲ့ပြီး အဲဒီအလုပ်ရုံဆွေးနွေးပွဲများက ထွက်ပေါ်လာတဲ့ ဆွေးနွေးအကြံပြု ချက်(၂၀)ကိုလည်း ဦးစားပေးအဆင့်များသတ်မှတ်ကာ အကောင်အထည်ဖော် ဆောင်ရွက် သွားရမှာဖြစ်ပါတယ်။
- Public health domain နှင့် clinical domain ကိုပီပြင်အောင် ဆောင်ရွက်နိုင်မယ်ဆိုလျှင် health domain တစ်ခုလုံး အဆင်ပြေမှာဖြစ်ပါတယ်။ ဒီဗဟိုကော်မတီဟာ clinical domain ကို ကောင်းမွန်အောင်လုပ်တဲ့ ကော်မတီဖြစ်တဲ့အတွက် အလွန်အရေးကြီးတဲ့ ကော်မတီတစ်ခု ဖြစ်ပါတယ်။
- ကမ္ဘာ့ကျန်းမာရေးအဖွဲ့(WHO) က လူနာဘေးကင်းလုံခြုံမှုကိစ္စရပ် လုပ်ငန်းများ၏အရေး ကြီးမှုကို အဖွဲ့ဝင်နိုင်ငံများ အလေးအနက်ထား ဆောင်ရွက်နိုင်ဖို့အတွက် ၂၀၁၉ ခုနှစ်၊ မေလတွင် ပြုလုပ်ခဲ့သော ကမ္ဘာ့ကျန်းမာရေးညီလာခံမှာ WHA (72.6)နဲ့ သံနီဌာန်ချက် အတည်ပြုခဲ့ပါတယ်။
- မိမိတို့အနေနဲ့ လူနာဘေးကင်းလုံခြုံမှု (patient safety) ဆိုင်ရာ အကြောင်းအရာ ကိစ္စများ ကို ဆေးတက္ကသိုလ်များ၊ သွားဘက်ဆိုင်ရာ ဆေးတက္ကသိုလ်များ၊ ဆေးဘက်ဆိုင်ရာ နည်းပညာတက္ကသိုလ်၊ ဆေးဝါးတက္ကသိုလ်များ၊ သူနာပြုတက္ကသိုလ်များ၊ သူနာပြုနှင့် သားဖွားသင်တန်းကျောင်းများရဲ့ ဘွဲ့ကြိုနှင့် ဘွဲ့လွန်သင်တန်းများမှာ ထည့်သွင်းသင်ကြား သွားရမှာဖြစ်ပါတယ်။

- ကမ္ဘာ့နိုင်ငံအသီးသီးက ကျန်းမာရေးဝန်ကြီးဌာန ဝန်ကြီးများတက်ရောက်တဲ့ လူနာဘေးကင်းလုံခြုံမှုဆိုင်ရာ ထိပ်သီးအစည်းအဝေး (Global Ministerial Summit on Patient Safety) များကိုလည်း ကျင်းပပြုလုပ်ခဲ့ရာ ၂၀၁၉ ခုနှစ်အထိ (၄)ကြိမ် ကျင်းပပြုလုပ်ပြီးစီးခဲ့ပြီး ဖြစ်ပါတယ်။
- အခုဗဟိုကော်မတီကို ဖွဲ့စည်းဆောင်ရွက်ပြီး လုပ်ငန်းကော်မတီများလည်း ဆက်လက်ဖွဲ့စည်းဆောင်ရွက်သွားရမှာ ဖြစ်ပါတယ်။
- လူနာဘေးကင်းလုံခြုံမှုဆိုင်ရာ ကိစ္စရပ်များဟာ ကြီးမားကျယ်ပြန့်ပြီး လူနာရဲ့ ရောဂါရာဇဝင်ကို မေးမြန်းတာ၊ ရောဂါရှာဖွေစမ်းသပ်တာ၊ ဓာတ်ခွဲ/ ဓာတ်မှန်စမ်းသပ်တာ၊ ကုသမှုပေးတာတွေကမှ သက်သာပျောက်ကင်းတဲ့အထိ ပါဝင်သက်ဆိုင်ပါတယ်။
- ကမ္ဘာ့ကျန်းမာရေးအဖွဲ့က ထုတ်ဝေထားတဲ့ လူနာဘေးကင်းလုံခြုံမှုဆိုင်ရာ စာအုပ်များမှာ ပါဝင်တဲ့ အချက်အလက်များနှင့် လုပ်ငန်းလမ်းညွှန်များကို မိမိတို့နိုင်ငံရဲ့ အခြေအနေအရပ်ရပ်နှင့်ကိုက်ညီစွာ မွမ်းမံပြီး အသုံးပြု ဆောင်ရွက်စေလိုပါတယ်။
- လူနာဘေးကင်းလုံခြုံမှုဆိုင်ရာ လုပ်ငန်းလမ်းညွှန်များ၊ စံလုပ်ထုံးလုပ်နည်းများကိုလည်း ပြုစုပြီး မွမ်းမံပြင်ဆင်တာတွေကို ဆောင်ရွက်သွားရမှာ ဖြစ်ပါတယ်။
- ဝန်ကြီးဌာနရှိ ဆေးရုံများ၊ ဓာတ်ခွဲခန်းများ၊ သွေးလှူဘဏ်များ စတာတွေမှာ လူနာဘေးကင်းလုံခြုံမှုဆိုင်ရာ လက်ရှိအခြေအနေများကို အသုံးပြုသုတေသနပုံစံ ပြုလုပ်ဆန်းစစ်ကာ ပိုမိုကောင်းမွန်စေရေး ဆောင်ရွက်သွားရမှာ ဖြစ်ပါတယ်။
- ဆေးဝါးနှင့်ဆေးပစ္စည်းကိရိယာများ၊ ကုသမှုနည်းစနစ်များ ပိုမိုတိုးတက် ပြောင်းလဲလာတာနဲ့အမျှ လူနာဘေးကင်းလုံခြုံမှု ကိစ္စရပ်များဟာလည်း ပိုမိုကျယ်ပြန့်လာပြီး ပြောင်းလဲလာပါတယ်။
- လူနာဘေးကင်းလုံခြုံရေးကိစ္စရပ်လုပ်ငန်းများ ဆောင်ရွက်တဲ့အခါ မြန်မာနိုင်ငံဆရာဝန်အသင်းရှိ ဆေးပညာဘာသာရပ်အဖွဲ့များ၊ ဆေးနှင့်ဆေးနှီးနွယ် အဖွဲ့အစည်းများအားလုံးတို့နှင့် လက်တွဲပူးပေါင်း ဆောင်ရွက်သွားရမှာဖြစ်ပါကြောင်း ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး၊
- အမြဲတမ်းအတွင်းဝန်
- ညွှန်ကြားရေးမှူးချုပ်များ၊
- ဒုတိယ ညွှန်ကြားရေးမှူးချုပ်များ၊
- ဆေးရုံအုပ်ကြီးများ၊
- ဆေးပညာပါမောက္ခများ၊
- မြန်မာနိုင်ငံဆေးကောင်စီ၊
- မြန်မာနိုင်ငံ သူနာပြုနှင့်သားဖွားကောင်စီ၊
- မြန်မာနိုင်ငံ ပုဂ္ဂလိကဆေးရုံများအသင်း၊
- လူနာဘေးကင်းလုံခြုံမှုဆိုင်ရာ ဗဟိုကော်မတီဝင်များ၊
- ကမ္ဘာ့ကျန်းမာရေးအဖွဲ့တို့မှ တာဝန်ရှိသူများ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)